

मीडिया प्रकोष्ठ
संचार केंद्र, प्रसार शिक्षा निदेशालय
महाराणा प्रताप कृषि एवं प्रौद्योगिकी विश्वविद्यालय
उदयपुर-313001



MEDIA CELL

COMMUNICATION CENTRE
DIRECTORATE OF EXTENSION EDUCATION
MAHARANA PRATAP UNIVERSITY OF AGRICULTURE
AND TECHNOLOGY, UDAIPUR - 313001

Dr. Subodh Kumar Sharma
PRO and In Charge Media Cell

No. PRO/MPUAT/2017/236
Dated: 9th February, 2017

प्रेस-विज्ञप्ति

सी.टी.ए.ई. मे कृषि यंत्र तकनीकी प्रदर्शन मेला

उदयपुर. 9 फरवरी 2017. सी.टी.ए.ई. के प्रशिक्षण फार्म पर शुक्रवार 10 फरवरी को कृषि यंत्र एवं तकनीकी प्रदर्शन मेले का आयोजन किया जा रहा है। मेले के अन्तर्गत उत्तम तकनीक से बने कृषि यंत्रों एवं कटाई उपरान्त प्रौद्योगिकी से सम्बन्धित मशीनों का जीवंत प्रदर्शन किया जाएगा। मेले के अन्तर्गत कृषि सम्बन्धित अन्य तकनीकों जैसे भू एवं जल संरक्षण, प्लास्टिक कल्चर, नवीकरणीय ऊर्जा इकाइयों इत्यादि का प्रदर्शन किया जाएगा।

मेला समन्वयक डा. एस. एम. माथुर ने बताया कि इस मेले उत्तम तकनीक से बने जुताई, बुआई, निराई, गुढाई, दवाई छिड़काव की मशीनें इत्यादि प्रदर्शित की जाएंगी। उन्होंने कहा कि इस मेले में रेस बंड फार्मर एवं वेरिबल रेट स्प्रेयर मुख्य आकर्षण का केन्द्र रहेंगे

मेला निदेशक डॉ. वी. डी. मुद्गल ने बताया कि मेले के अन्तर्गत कटाई उपरान्त प्रौद्योगिकी से सम्बन्धित मशीनों का प्रदर्शन किया जाएगा। जिसके अन्तर्गत हल्दी एवं अदरक प्रसंस्करण से सम्बन्धित व लहसुन छीलने और गांठ से अलग करने की मशीनों का प्रदर्शन किया जाएगा। इसके अलावा मसाला प्रोसेसिंग के लिए काम में ली जा रही उन्नत मशीनों का प्रदर्शन भी किया जाएगा। औषधीय पौधे ऐलोवेरा, महुआ, मषरूम, आम, सीताफल, आवंला, टमाटर, मिर्च इत्यादि की गुणवत्ता के साथ प्रसंस्करण की जानकारी दी जाएगी।

डा. एस. एम. माथुर ने बताया कि इस मेले का मुख्य उद्देश्य है कि कृषि उत्पादन क्षेत्र में किसान/उद्यमी फसलों को प्रसंस्करण व मूल्य संवर्धन कर अधिक आय प्राप्त कर सकें। मेले में कृषि कार्यों के लिए विकसित श्रम साध्य यंत्रों का एवं दुर्घटनाओं की रोकथाम के लिए किए गए विभिन्न अनुसंधान के बारे में बताया जाएगा। मेले के अन्तर्गत प्रताप व्हील, अमरुद तोड़ने की मशीन आदि का प्रदर्शन किया जाएगा। मेले के दौरान छोटी जोत वाले किसानों के लिए बैल चलित उन्नत कृषि यंत्रों का प्रदर्शन किया जाएगा। मेले के दौरान किसान विचार गोष्ठी का आयोजन भी किया जाएगा जिसमें कृषि तकनीक सम्बन्धित जानकारी दी जाएगी और किसानों की समस्याओं का समाधान किया जाएगा। मेले के अन्तर्गत लघु फिल्म का भी प्रदर्शन किया जाएगा। जिससे किसान भाई बहनों को मशीन चलाते हुए दिखाया जाएगा।

मेले के मुख्य अतिथि भारतीय किसान संघ राजस्थान के प्रदेश अध्यक्ष श्री मणि लाल जी लबाना होंगे एवं विषिष्ठ अतिथि डा. जे. पी. शर्मा, कुलपति मोहनलाल सुखाडिया विश्वविद्यालय रहेंगे। कार्यक्रम के विशेष अतिथि अनुसंधान निदेशक महाराणा प्रताप कृषि एवं प्रौद्योगिकी विश्वविद्यालय डॉ. एस.एस. बुर्डक एवं प्रौद्योगिकी अभियांत्रिकी महाविद्यालय के अधिष्ठाता डा. एस. एस. राठौड़ रहेंगे।

Contact: Dr S.M.Mathur : 9460028535; Dr V D Mudgal: 9414160210

(जनसम्पर्क अधिकारी)

सादर प्रकाशनार्थ
श्रीमान संपादक जी,

.....

जिला जनसम्पर्क अधिकारी, आकाषवाणी, राजस्थान पत्रिका, दैनिक भास्कर, अपरान्ह टाइम्स, दैनिक नवज्योति, राष्ट्रदूत, प्रातःकाल, जय राजस्थान, उदयपुर एक्सप्रेस, दैनिक लोकदशा, हलधर टाइम्स, समाचार जगत, आत्मा की ज्वाला, प्रैसनोट डॉट कॉम, उदयपुर टाइम्स, उदयपुर लेकसिटी डॉट कॉम, जी मरुधरा, इन न्यूज, डी डी न्यूज, इण्डिया न्यूज, चैनल 24, ईटीवी राजस्थान,